

एम आर एस पी टी यू के फार्मसी विभाग में विश्व फार्मासिस्ट दिवस का हुआ आयोजन

फार्मसी उद्योग का भारत की उन्नति में अहम योगदान—प्रो: इशर

महाराजा रंजीत सिंह पंजाब टेक्नीकल युनिवर्सिटी के फार्मास्यूटिकल साइंसेस एवं टेक्नोलोजी विभाग में पूरे उत्साह से विश्व फार्मासिस्ट दिवस का आयोजन किया गया। इस अवसर पर विभिन्न कार्यक्रमों का आयोजन किया गया। मेक्स सुपर स्पेशलिटी हॉस्पिटल के डा. सतीश थापर ने इस अवसर पर तनाव के कारण और उनसे निपटने के तरीकों पर व्याख्यान दिया। छात्रों को अपने संबोधन में विश्वविद्यालय के वाईस चांसलर प्रो. मोहनपाल सिंह इशर ने कहा कि फार्मसी के क्षेत्र में कई नए आयाम जुड़े हैं। वर्तमान में रिसर्च पेशेंट केयर और बायोटेक्नोलोजी में बहुत ही संभावनाएं हैं। उन्होंने छात्रों को आज के समय के अनुसार स्वयं को तकनीकी रूप से प्रशिक्षित होने के लिए प्रेरित किया। इस अवसर पर विभाग प्रमुख प्रो. आशीष बाल्दी ने कहा कि पूरे विश्व में फार्मासिस्ट दिवस पर आयोजन किए जा रहे हैं। उन्होंने विश्व स्तर पर भारतीय फार्मसी जगत के योगदान पर प्रकाश डाला। इस अवसर पर फार्मासिस्ट, डाक्टरों एवं नर्सिंग व्यवसाय से जुड़े लोगों तथा विश्वविद्यालय के पदाधिकारियों का सम्मान भी किया गया। फार्मासिस्ट दिवस के मौके पर विभाग में पोस्टर एवं स्लोगन प्रतियोगिता का आयोजन भी किया गया। साथ ही विभाग के एम. फार्मसी पाठ्यक्रम में अध्ययनरत छात्रों को एप्रन एवं फार्मासिस्ट बेज देकर फार्मसी काउंसिल ऑफ इंडिया द्वारा दी गई आचार संहिता एवं शपथ दिलाई गई। कार्यक्रम के द्वितीय चरण में हेल्थ चेकअप केम्प का आयोजन भी किया गया, जिसमें विश्वविद्यालय के कर्मचारियों का रक्त में शर्करा स्तर एवं बी.एम.आई. आदि जांच की गई। कार्यक्रम के दौरान विश्वविद्यालय के रजिस्ट्रार प्रो. जे.एस. हुंदल, डीन एकेडमिक प्रो. गुरशरण सिंह, डीन रिसर्च प्रो. सवीना बंसल, डीन छात्र कल्याण प्रो. आर के बंसल, डीन कंसल्टेंसी प्रो. मंजीत बंसल, प्रो. ए.के. गोयल, विभिन्न विभागाध्यक्ष एवं मेक्स हॉस्पिटल के मार्केटिंग कोऑर्डिनेटर गगनदीप सिंह भी उपस्थित थे।

फोटो केषनः—

- फोटो 1 : दीप प्रज्वलित करते वाईस चांसलर प्रो. ईशर एवं अन्य
फोटो 2 : फार्मासिस्ट दिवस के अवसर पर उद्बोधन देते हुए डा. थापर
फोटो 3 : फार्मासिस्ट दिवस पर पोस्टर प्रदर्शित करते हुए छात्र